



AUGUST 12, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

- ✚ 'ಭವಿ ಸ್ವೋದಯ' ಧ್ಯೇಯದೊಂದಿಗೆ, ನವೆಂಬರ್ 18 ರಿಂದ, 'ಬೆಂಗಳೂರು ಟೆಕ್ ಸಮ್ಮಿಟ್'.
- ✚ ಫೇಸ್ ರೆಕಗ್ನೀ 'ನ್ ಸಿಸ್ಟಮ್; ಅರ್ಹ ಫಲಾನುಭವಿ ನೋಂದಣಿಯಲ್ಲಿ, ಕರ್ನಾಟಕಕ್ಕೆ ರಾಷ್ಟ್ರ ಮಟ್ಟದಲ್ಲಿ, 2ನೇ ಸ್ಥಾನ.
- ✚ ಹಾಸನ ಜಿಲ್ಲೆಯಲ್ಲಿ, ಕಾಡಾನೆ ಪಥ; 53 ಕೋಟಿ ರೂಪಾಯಿ ಕ್ರಿಯಾ ಯೋಜನೆಗೆ, ಸಚಿವ ಸಂಪುಟ ಒಪ್ಪಿಗೆ.
- ✚ ಹರ್ ಫರ್ ತಿರಂಗಾ ಅಭಿಯಾನ; ಖಾದಿ ತ್ರಿವರ್ಣ ಧ್ವಜ ಮಾತ್ರ ಬಳಸುವಂತೆ, ಖಾದಿ ಸಂಘಗಳ, ಮನವಿ.

<><><>

ಈಗ ವಾರ್ತೆಗಳ ವಿವರ

<><><>

ರಾಜ್ಯದಲ್ಲಿ 785 ಜಾಗತಿಕ ಕಂಪೆನಿಗಳು ನೆಲೆಸಿದ್ದು, ವಾರ್ಷಿಕ 50 ಬಿಲಿಯನ್ ಅಮೆರಿಕನ್ ಡಾಲರ್ ವಹಿವಾಟಿನ ಜೊತೆಗೆ, ಮೂರುವರೆ ಲಕ್ಷಕ್ಕೂ ಅಧಿಕ ಉದ್ಯೋಗಗಳನ್ನು ಸೃಷ್ಟಿಸಿವೆ ಎಂದು, ಮುಖ್ಯಮಂತ್ರಿ ಸಿದ್ದರಾಮಯ್ಯ ತಿಳಿಸಿದ್ದಾರೆ. ನವೆಂಬರ್ 18 ರಿಂದ 20ರ ವರೆಗೆ, "ಭವಿ ಸ್ವೋದಯ" ಧ್ಯೇಯದೊಂದಿಗೆ ಆಯೋಜಿತ, 'ಬೆಂಗಳೂರು ಟೆಕ್ ಸಮ್ಮಿಟ್ 20'25' ಹಿನ್ನೆಲೆ, ಮುಖ್ಯಮಂತ್ರಿ ಅವರು, 100ಕ್ಕೂ ಹೆಚ್ಚು ಕಂಪೆನಿಗಳ, ಸಿ.ಇ.ಓ.ಗಳ ಜೊತೆ, ಉಪಾಹಾರ ಕೂಟದಲ್ಲಿ, ಸಂವಾದ ನಡೆಸಿದರು. ಬಳಿಕ, ಕೈಪಿಡಿ ಬಿಡುಗಡೆ ಗೊಳಿಸಿ, ಮಾತನಾಡಿದ ಅವರು, ಸ್ವಾರ್ಥಿ ರಾಜಧಾನಿ ಎನಿಸಿರುವ ಕರ್ನಾಟಕದಲ್ಲಿ, 18 ಸಾವಿರದ 300 ನವೋದ್ಯಮಗಳು ಹಾಗೂ 45 ಯೂನಿಕಾರ್ನ್‌ಗಳಿವೆ. ಕೃತಕ ಬುದ್ಧಿಮತ್ತೆಯಲ್ಲೂ ಬೆಂಗಳೂರು ವಿಶ್ವದಲ್ಲೇ 5ನೇ ಸ್ಥಾನದಲ್ಲಿದೆ ಎಂದರು. ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ, ಮಾಹಿತಿ ತಂತ್ರಜ್ಞಾನ ಖಾತೆ ಸಚಿವ, ಪ್ರಿಯಾಂಕ ಖರ್ಗೆ, ಕಿಯೋನಿಕ್ಸ್ ಅಧ್ಯಕ್ಷ ಶರತ್ ಬಚ್ಚೇಗೌಡ ಪಾಲ್ಗೊಂಡಿದ್ದರು.

<><><>

ಫೇಸ್ ರೆಕಗ್ನೀ 'ನ್ ಸಿಸ್ಟಮ್ ಜಾರಿಯಿಂದ, ಶೇಕಡ 94 ದಶಾಂಶ 2ರ ್ವ ಅರ್ಹ ಫಲಾನುಭವಿಗಳನ್ನು ನೋಂದಾಯಿಸಲಾಗಿದೆ; ಅನರ್ಹ ಫಲಾನುಭವಿಗಳನ್ನು ಹೊರಗಿಡುವಲ್ಲಿ, ಕರ್ನಾಟಕ, ಇಡೀ ದೇಶಕ್ಕೆ 2ನೇ ಸ್ಥಾನದಲ್ಲಿದೆ ಎಂದು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಖಾತೆ ಸಚಿವರಾದ ಲಕ್ಷ್ಮೀ ಹೆಬ್ಬಾಳಕರ್, ತಿಳಿಸಿದ್ದಾರೆ. ವಿಧಾನ ಪರಿಷತ್ ಕಲಾಪದ, ಶೂನ್ಯ ವೇಳೆಯಲ್ಲಿ, ಸದಸ್ಯರ ಪ್ರಶ್ನೆಗೆ ಸಚಿವರು ಉತ್ತರಿಸಿದರು. ಕೇಂದ್ರ ಸರ್ಕಾರದ ಮಹತ್ವಾಕಾಂಕ್ಷಿ ಅಪೌಷ್ಟಿಕತೆ ನಿವಾರಣೆ ಯೋಜನೆಯನ್ನು, ಕರ್ನಾಟಕದಲ್ಲಿ ಕಟ್ಟುನಿಟ್ಟಾಗಿ ಜಾರಿ ಗೊಳಿಸಿದ್ದು, ಪಾರದರ್ಶಕತೆ ಕಾಯ್ದುಕೊಳ್ಳಲು, ಸಹಕಾರಿಯಾಗಲಿದೆ ಎಂದರು.

<><><>

ಕೇಂದ್ರ ಪುರಸ್ಕೃತ, ಸಾಮಾಜಿಕ ಭದ್ರತೆಯ, ಪ್ರಧಾನಮಂತ್ರಿ ಜೀವನಚ್ಯೋತಿ ವಿಮೆ ಹಾಗೂ ಪ್ರಧಾನಮಂತ್ರಿ ಸುರಕ್ಷಾ ವಿಮೆ ಯೋಜನೆ, ಆರ್ಥಿಕ ಭದ್ರತೆಯ ಅಟಲ್ ಪಿಂಚಣಿ ಯೋಜನೆ ಅಡಿ, ಕನಿಷ್ಠ ಮೊತ್ತದ ಕಂತು ಪಾವತಿಸಿ, ವಿಮೆ ಮಾಡಿಸುವಂತೆ, ಭಾರತೀಯ ರಿಸರ್ವ್ ಬ್ಯಾಂಕ್‌ನ, ಕರ್ನಾಟಕದ ಪ್ರಾದೇಶಿಕ ನಿರ್ದೇಶಕಿ, ಸೋನಾಲಿ ಸೇನ್ ಗುಪ್ತಾ ಮನವಿ ಮಾಡಿದ್ದಾರೆ. ಚಿಕ್ಕಮಗಳೂರಿನಲ್ಲಿ, ಕ್ಷೇತ್ರ ಮಟ್ಟದ ಆರ್ಥಿಕ ಸಾಕ್ಷರತೆ, ಜನ ಜಾಗೃತಿ ಅಭಿಯಾನದಲ್ಲಿ, ಅವರು ಮಾತನಾಡಿದರು. ಮಹಿಳಾ ಸ್ವಸಹಾಯ ಗುಂಪುಗಳು, ವಿಶೇಷವಾಗಿ ಗ್ರಾಮೀಣ ಭಾರತದಲ್ಲಿ, ಸಾಮಾಜಿಕ-ಆರ್ಥಿಕ ಪರಿವರ್ತನೆಯ ಪ್ರಮುಖ ಚಾಲಕರಾಗಿ ಹೊರ ಹೊಮ್ಮಿವೆ ಎಂದರು.

<><><>

79ನೇ ಸ್ವಾತಂತ್ರ್ಯ ಸಂಭ್ರಮದ ಹಿನ್ನೆಲೆ, ಪ್ರತಿ ಮನೆ ಮನೆಯಲ್ಲೂ, ತ್ರಿವರ್ಣ ಧ್ವಜ ಹಾರಿಸುವ ಮೂಲಕ, ದೇಶಾಭಿಮಾನ ಮೆರೆಯಲು, ಪ್ರಧಾನಮಂತ್ರಿ ನರೇಂದ್ರ ಮೋದಿ ಕರೆ ನೀಡಿದ್ದಾರೆ. ದೇಶಭಕ್ತಿಯ ಸುಂದರ ಅನುಭೂತಿಗೆ, ಎಲ್ಲರೂ ಸಾಕ್ಷಿಯಾಗೋಣ: www.harghartiranga.com ನಲ್ಲಿ ಹೆಸರು ನೋಂದಾಯಿಸಿ, ತ್ರಿವರ್ಣ ಧ್ವಜದ ಜೊತೆ, ತಮ್ಮ ಭಾವಚಿತ್ರ ಅಪ್‌ಲೋಡ್ ಮಾಡುವಂತೆ, ನಾಡಿನ ಜನತೆಯನ್ನು ಕೋರಿದ್ದಾರೆ.

<><><>

ಇಡೀ ರಾಷ್ಟ್ರಕ್ಕೆ, ವಿವಿಧ 9 ಗಾತ್ರಗಳಲ್ಲಿ, ಖಾದಿ ಧ್ವಜಗಳನ್ನು ಪೂರೈಸುವ, ಭಾರತೀಯ ಗುಣಮಟ್ಟ ಮಾನಕ ಸಂಸ್ಥೆಯ, ಮಾನ್ಯತೆ ಗಳಿಸಿದ ಏಕೈಕ ಸಂಸ್ಥೆ, ಧಾರವಾಡ ಜಿಲ್ಲೆ ಹುಬ್ಬಳ್ಳಿ ತಾಲೂಕು, ಬೆಂಗೇರಿಯ, ಕರ್ನಾಟಕ ಖಾದಿ ಗ್ರಾಮೋದ್ಯೋಗ, ಸಂಯುಕ್ತ ಸಂಘ. 'ಹರ್ ಫರ್ ತಿರಂಗಾ' ಅಭಿಯಾನದ ಹಿನ್ನೆಲೆ, ನಾಡಿನ ಅಭಿಮಾನದ ದ್ಯೋತಕ, ರಾಷ್ಟ್ರ ಧ್ವಜವನ್ನು ತಯಾರಿಸುತ್ತಿರುವ, ಈ ಗ್ರಾಮೋದ್ಯೋಗ ಸಂಘದ ಕಾರ್ಯದರ್ಶಿ, ಶಿವಾನಂದ ಮಠಪತಿ, ಆಗಸ್ಟ್ 15ರ, 79ನೇ ಸ್ವಾತಂತ್ರ್ಯೋತ್ಸವದಲ್ಲಿ, ಖಾದಿ ಧ್ವಜಗಳನ್ನು ಮಾತ್ರ ಬಳಸುವಂತೆ, ಆಕಾಶವಾಣಿ ಮೂಲಕ, ಕೇಳುಗರಲ್ಲಿ ಮನವಿ ಮಾಡಿದ್ದಾರೆ.

<><><>

ಶಿವಾನಂದ ಮಠಪತಿ ಧ್ವನಿ 45 ಸೆಕೆಂಡುಗಳು

<><><>

ಈಗ ಪ್ರಕಟಣೆ,

ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(43 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ X ಖಾತೆ @airnews_dharwad ಹಾಗೂ

ನಮ್ಮ ಫೇಸ್ಬುಕ್ ಖಾತೆ Airnu Dharwad ಅನುಸರಿಸಿ.

<><><>

ಹಾಸನ ಜಿಲ್ಲೆಯಲ್ಲಿ, ಕಾಡಾನೆ ಪಥ ರೂಪಿಸಲು, 53 ಕೋಟಿ ರೂಪಾಯಿ ಕ್ರಿಯಾ ಯೋಜನೆಗೆ, ರಾಜ್ಯ ಸಚಿವ ಸಂಪುಟ ಒಪ್ಪಿಗೆ ನೀಡಿದೆ ಎಂದು, ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ ತಿಳಿಸಿದ್ದಾರೆ. ಚನ್ನರಾಯಪಟ್ಟಣ ತಾಲೂಕಿನ, ಬೆಲಸಿಂದ ಪ್ರಕೃತಿ ವನದಲ್ಲಿ, ನವೀಕೃತ ಉದ್ಯಾನ ಉದ್ಘಾಟಿಸಿ, ಅವರು ಮಾತನಾಡಿದರು. 6 ಸಾವಿರದ 500 ಆನೆಗಳಿದ್ದು, ದೇಶದಲ್ಲಿಯೇ, ಕರ್ನಾಟಕ ಮೊದಲ ಸ್ಥಾನದಲ್ಲಿದೆ. 565 ಹುಲಿಗಳಿದ್ದು, ಎರಡನೇ ಸ್ಥಾನದಲ್ಲಿದೆ. ವನ್ಯಜೀವಿ ಸಂರಕ್ಷಣೆ, ಸಹಬಾಳ್ವೆ ಹೊಣೆ ಎಲ್ಲರ ಮೇಲಿದೆ ಎಂದರು.

<><><>

ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್‌ರಾಜ್‌ಇಲಾಖೆಯ, ಗ್ರಾಮೀಣ ಅರಿವು ಕೇಂದ್ರಗಳು, ಗ್ರಂಥಾಲಯಗಳು ಹಾಗೂ ಸಾರ್ವಜನಿಕ ಶಿಕ್ಷಣ ಇಲಾಖೆ ಸುಪರ್ದಿಯ, ಸರ್ಕಾರಿ ಶಾಲೆಯ ಮಕ್ಕಳಿಗೆ, ಬೆಂಗಳೂರಿನ ಅರ್ಲಿ ಬರ್ಡ್ ಸಂಸ್ಥೆ, 'ಪಕ್ಷಿಗಳ ವಿಸ್ಮಯ ಲೋಕ' ಎಂಬ, ವಿಶಿಷ್ಟ, ಉಚಿತ ಆನ್‌ಲೈನ್ ಕೋರ್ಸ್ ರೂಪಿಸಿದೆ. ದೈನಂದಿನ ಬದುಕಿನಲ್ಲಿ ಪಕ್ಷಿಗಳ ಪಾತ್ರ, ಪರಿಸರ ಸಮತೋಲನದಲ್ಲಿ ಅವುಗಳ ಕೊಡುಗೆ ಇತ್ಯಾದಿ ವಿಷಯಗಳ ಕುರಿತು, ದೃಶ್ಯ, ಶ್ರಾವ್ಯ ಮಾಧ್ಯಮ ಬಳಸಿ, ಸರಳ-ಸುಂದರ ಮಾಹಿತಿ ಭಂಡಾರ ಒದಗಿಸಿದ್ದು, ಈಗಾಗಲೇ ಸಾವಿರಾರು ಮಕ್ಕಳು, ಪ್ರಯೋಜನ ಪಡೆದಿದ್ದಾರೆ. ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ, ಅರ್ಲಿ ಬರ್ಡ್ ಸಂಸ್ಥೆಯ, ಕಾರ್ಯಕ್ರಮ ಪ್ರಬಂಧಕಿ, ಅಭಿಷೇಕಾ ಕೃಷ್ಣಗೋಪಾಲ.

<><><>

ಅಭಿಷೇಕಾ ಧ್ವನಿ 45 ಸೆಕೆಂಡುಗಳು

<><><>

ಉಡುಪಿ ಜಿಲ್ಲೆ, ಸಾಲಿಗ್ರಾಮ ಪಟ್ಟಣ ಪಂಚಾಯ್ತಿ ವ್ಯಾಪ್ತಿಯಲ್ಲಿ, ಗಾಳಿಪಟ ಹಾರಿಸಲು, ಪಕ್ಷಿಗಳ ಪ್ರಾಣಕ್ಕೆ ಎರವಾಗುವ, ಚೈನಿಸ್ ಡೋರ್ ಅಥವಾ ಚೈನೀಸ್ ಮಾಂಜಾ ಬಳಸದಂತೆ, ಕಟ್ಟುನಿಟ್ಟಿನ ಸೂಚನೆ ನೀಡಲಾಗಿದೆ. ನೈಲಾನ್, ಗಾಜು ಅಥವಾ ಲೋಹದಿಂದ ಲೇಪಿತವಾದ, ನೈಲಾನ್ ದಾರವನ್ನು ಬಳಕೆ ಮತ್ತು ಮಾರಾಟ ಮಾಡದಂತೆ, ನಿ ಿಧಿಸಿ, ರಾಜ್ಯ ಸರ್ಕಾರ ಆದೇಶಿಸಿದೆ.

<><><>

ಭಾರತೀಯ ರೆಡ್ ಕ್ರಾಸ್ ಸಂಸ್ಥೆ, ಚಿಕ್ಕಬಳ್ಳಾಪುರ ಘಟಕ, 2012 ರಿಂದ ಇಲ್ಲಿಯ ವರೆಗೆ, 1 ಸಾವಿರದ ಇನ್ನೂರಾ 22, ಸ್ವಯಂಪ್ರೇರಿತ ರಕ್ತದಾನ ಶಿಬಿರಗಳನ್ನು ಆಯೋಜಿಸಿ, 1 ಲಕ್ಷದ 6 ನೂರಾ 56 ಯುನಿಟ್, ರಕ್ತ ಸಂಗ್ರಹಿಸಿ, ಜಿಲ್ಲೆಯ ವಿವಿಧ ಸರ್ಕಾರಿ ಹಾಗೂ ಖಾಸಗಿ ಆಸ್ಪತ್ರೆಗಳಿಗೆ, ಒದಗಿಸಿದೆ ಎಂದು, ಜಿಲ್ಲಾ ಘಟಕದ ಸಭಾಪತಿ ಎಂ.ಜಯರಾಮ ತಿಳಿಸಿದ್ದಾರೆ. ಪ್ರತಿ ತಿಂಗಳು, ಸರಾಸರಿ 1 ಸಾವಿರ ಯುನಿಟ್ ಗಳ ರಕ್ತಕ್ಕೆ ಬೇಡಿಕೆ ಇದೆ. ತುರ್ತು ಸಂದರ್ಭಗಳಲ್ಲಿ, ರಕ್ತದಾನಿಗಳ ಸಹಕಾರ ಸ್ಮರಣೀಯ. ಅಮೂಲ್ಯ ಜೀವಗಳನ್ನು ಬದುಕಿಸಲು, ಸಾಧ್ಯವಾಗಿದೆ ಎಂದರು.

<><><>

ಕಲಬುರಗಿ ಜಿಲ್ಲೆ, ಚಿಂಚೋಳಿ ತಾಲೂಕು, ಚಂದ್ರಂಪಳ್ಳಿ ಜಲಾಶಯದ, ಒಳ ಹರಿವು ಹೆಚ್ಚಿದೆ. ಹೆಚ್ಚುವರಿ ನೀರನ್ನು, ನದಿಗೆ ಹರಿಬಿಡುವ ಹಿನ್ನೆಲೆ, ನದಿ ಪಾತ್ರದ ಜನ ಮುನ್ನೆಚ್ಚರಿಕೆ ವಹಿಸುವಂತೆ, ಚಂದ್ರಂಪಳ್ಳಿ ಯೋಜನೆ, ಸಹಾಯಕ ಅಭಿಯಂತರ ಚೇತನ ಕಳಸ್ರ್, ಕೋರಿದ್ದಾರೆ.

<><><>

ಕಲಬುರಗಿ ನಗರಕ್ಕೆ ಕುಡಿಯುವ ನೀರು ಪೂರೈಸುವ, ಭೀಮಾ ಹಾಗೂ ಬೆಣ್ಣೆತೋರಾ ನದಿಗಳ, ಜಲಾನಯನ ಪ್ರದೇಶದಲ್ಲಿ, ಮಳೆ ಹಿನ್ನೆಲೆ, ಮಣ್ಣು ಮಿಶ್ರಿತ ನೀರು ಹರಿದು ಬರುತ್ತಿದೆ. ಸೂಪರ್ ಕ್ಲೋರಿನೇಶನ್ ಮಾಡಿ, ನೀರು ಸರಬರಾಜು ಮಾಡಲಾಗುತ್ತಿದೆ. ಮುನ್ನೆಚ್ಚರಿಕೆ ಕ್ರಮವಾಗಿ, ಕುಡಿಯುವ ನೀರನ್ನು ಕಾಯಿಸಿ, ಆರಿಸಿ ಮತ್ತು ಸೋಸಿ ಬಳಸುವಂತೆ, ನಗರ ನೀರು ಸರಬರಾಜು ವಿಭಾಗದ, ಅಭಿಯಂತರರು ಕೋರಿದ್ದಾರೆ.

<><><>

ಜಾನಪದ ಲೋಕವನ್ನು ದಾಖಲಿಸಲು, ಎಚ್.ಎಲ್. ನಾಗೇಗೌಡರು, ಅಪಾರ ಶ್ರಮಪಟ್ಟಿದ್ದಾರೆ ಎಂದು, ಕರ್ನಾಟಕ ಜಾನಪದ ಪರಿ 'ತ್ತಿನ ಅಧ್ಯಕ್ಷ, ಹಿ.ಚಿ.ಬೋರಲಿಂಗಯ್ಯ ಹೇಳಿದ್ದಾರೆ. ರಾಮನಗರದ, ಜಾನಪದ ಲೋಕದಲ್ಲಿ, ನಾಡೋಜ ಎಚ್.ಎಲ್. ನಾಗೇಗೌಡರ ನೆನಪಿನ, 'ಲೋಕಸಿರಿ-108' ಕಾರ್ಯಕ್ರಮ ಉದ್ಘಾಟಿಸಿ, ಮಾತನಾಡಿದರು. ನಾಗೇಗೌಡರು ಯುವ ಪೀಳಿಗೆಗೆ, ಜಾನಪದವನ್ನು ಪರಿಚಯಿಸುವ ಕೆಲಸ ಮಾಡಿದ್ದಾರೆ ಎಂದರು. ಬೆಂಗಳೂರು ದಕ್ಷಿಣ ಜಿಲ್ಲೆ, ರಾಮನಗರ ತಾಲೂಕು, ಹನುಮಂತೇಗೌಡನ ದೊಡ್ಡಿಯ, ಮಾದೇಶ್ವರನ ಗುಡ್ಡದ, ತಂಬೂರಿ ಕಲಾವಿದ ಶಿವಣ್ಣ ಅವರನ್ನು ಸನ್ಮಾನಿಸಲಾಯಿತು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ 'ಭವಿ 'ಪ್ಯೋದಯ' ಧೈಯದೊಂದಿಗೆ, ನವೆಂಬರ್ 18 ರಿಂದ, 'ಬೆಂಗಳೂರು ಟೆಕ್ ಸಮ್ಮಿಟ್'.
- ✚ ಫೇಸ್ ರೆಕ್ಯೂ 'ನ್ ಸಿಸ್ಟಮ್; ಅರ್ಹ ಫಲಾನುಭವಿ ನೋಂದಣಿಯಲ್ಲಿ, ಕರ್ನಾಟಕಕ್ಕೆ ರಾಷ್ಟ್ರ ಮಟ್ಟದಲ್ಲಿ, 2ನೇ ಸ್ಥಾನ.
- ✚ ಹಾಸನ ಜಿಲ್ಲೆಯಲ್ಲಿ, ಕಾಡಾನೆ ಪಥ; 53 ಕೋಟಿ ರೂಪಾಯಿ ಕ್ರಿಯಾ ಯೋಜನೆಗೆ, ಸಚಿವ ಸಂಪುಟ ಒಪ್ಪಿಗೆ.
- ✚ ಹರ್ ಫರ್ ತಿರಂಗಾ ಅಭಿಯಾನ; ಖಾದಿ ತ್ರಿವರ್ಣ ಧ್ವಜ ಮಾತ್ರ ಬಳಸುವಂತೆ, ಖಾದಿ ಸಂಘಗಳ, ಮನವಿ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟೀಯ ವಾರ್ತಾ ಪ್ರಸಾರ, ಈ ಬೆಳಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>